

१३ महसूलको सहूलियतः- (१) सरकारी खर्चमा टेलिफोन राख्न पाएका व्यक्तिलाई पब्लिक कनेक्शन लिनेलाई लाग्ने महसूलको सयकडा २५ पच्चीस मात्र लाग्ने छ ।

तर टेलिफोनकै काम चलाउनको लागि टेलिफोन व्यवस्थासम्बन्धी व्यक्तिकहाँ जडान भएका सर्भिस कनेक्शनको कुनै किसिमको महसूल लाग्ने छैन ।

(२) प्रत्येक स्थानीय पत्र-पत्रिकालाई सो पत्र-पत्रिकाको प्रकाशन कायम रहेसम्मको निमित्त एउटा र प्रत्येक स्थानीय न्यूज एजेन्सीलाई औपचारिक ढङ्गले प्रकाशनसम्बन्धी खबरको काम गरेसम्मको निमित्त एउटा टेलिफोनसम्म पब्लिक कनेक्शन लिनेलाई लाग्ने महसूलको सयकडा ६० (असी) मात्र लाग्ने गरी जडान गर्न सकिने छ ।

आज्ञाले-

श्यामकृष्ण भट्टराई

श्री ५ को सरकारको सचिव ।

श्री ५ को सरकार

निर्माण, सञ्चार तथा यातायात-मन्त्रालयको सूचना

जग्गा प्राप्ति ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले सडक चौडा गर्ने कामको लागि निम्नलिखित जग्गा प्राप्त गर्ने निर्णय गरेकोले सम्बन्धित जग्गाधनीले जग्गाको मोल र अरु नोक्सानी बापत यस ऐन-बमोजिम क्षतिपूर्ति पाउने हुँदा यो सूचना प्रकाशित गरिएको छः-

काठमाडौं जिल्ला कालीमाटीको विष्णुमतीको पुलदेखि रविभवन जाने मोडसम्मको दायाँतर्फको सडकदेखि १३० फुट भित्र पर्ने नक्शाबमोजिमको जग्गा रोपनी ७१-।३ एक-हत्तर रोपनी दुई आना एक पैसा तीन दामको मालपोत रु. १८०।२८ एक सय असी रुपैयाँ अठ्ठाईस पैसा लाग्ने जग्गा कित्ता १२७ एक सय सत्ताईस ।

आज्ञाले-

श्यामकृष्ण भट्टराई

श्री ५ को सरकारको सचिव ।

आधिकारिकता मुद्रण विभापकद प्रमाणित गरिएपछि मात्र लागु हुनेछ।

२२६